

## ΕΙΣ ΤΟΝ ΟΡΘΡΟΝ

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

**Στίχ, α΄.** Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τό ἔλεος αὐτοῦ.

**Στίχ, β΄.** Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτοῦς.

**Στίχ, γ΄.** Παρὰ Κυρίου ἐγένετο αὕτη, καὶ ἐστι θαυμαστὴ ἐν ὀφθαλμοῖς ἡμῶν.

### Ἀπολυτίκια

**Ἦχος πλ. β΄ Ἀυτόμελον**

Ἀγγελικαὶ Δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν, καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν Ἄδην, μὴ πειρασθεὶς ὑπ' αὐτοῦ, ὑπήντησας τῇ Παρθένῳ, δωρούμενος τὴν ζωὴν, ὁ ἀναστὰς ἐκ τῶν νεκρῶν, Κύριε δόξα σοι.

**Δόξα...**

**Ἀπολυτίκιον τοῦ Ὁσίου**

**Ἦχος δ' Ὁ ὑψωθείς ἐν τῷ Σταυρῷ**

Ἀσκητικῶς προγυμνασθεῖς ἐν τῷ ὄρει, τὰς νοητὰς τῶν δυσμενῶν παρατάξεις, τῇ πανοπλίᾳ ὤλεσας παμμάκαρ τοῦ Σταυροῦ· αὐθις δὲ πρὸς ἄθλησιν, ἀνδρικῶς ἀπεδύσω, κτείνας τὸν Κοπρώνυμον, τῷ τῆς Πίστεως ξίφει, καὶ δι' ἀμφοῖν ἐστέφθης ἐκ Θεοῦ, Ὁσιομάρτυς αἰοίδιμε Στέφανε.

**Καὶ νῦν ...**

**Θεοτοκίον**

**Ἦχος γ´. Θείας πίστεως.**

**Ὡς** ἀσύλητον, κατέχει ὄλβον, τὸ περίπυστον ἐκτύπωμά σου, ἡ μονὴ Βατοπαιδίου Πανάχραντε, ἐνιαυτοὺς τὸ κρυβὲν ἐβδομή- κοντα, καὶ παραμείναν ἐν φρέατι ἄφθαρτον· ὅθεν ἅπαντες, τι- μῶντές σε, Βηματάρισσα, τῆς σκέπης σου λαμβάνομεν τὰς χάριτας.

**Καθίσματα Ἀναστάσιμα Ἦχος πλ. β´**

Τοῦ τάφου ἀνεωγμένου, τοῦ Ἄδου ὀδυρομένου, ἡ Μαρία ἐβόα πρὸς τοὺς κεκρυμμένους Ἀποστόλους· Ἐξέλθετε οἱ τοῦ ἀμπελῶνος

ἐργάται, κηρύξατε τὸν τῆς Ἀναστάσεως λόγον.  
Ἀνέστη ὁ Κύριος, παρέχων τῷ κόσμῳ τὸ μέγα  
ἔλεος.

## Δόξα...

Κύριε, παρίστατο τῷ τάφῳ σου Μαρία ἡ  
Μαγδαληνή, καὶ ἔκλαιε βοῶσα· καὶ κηπουρόν σε  
νομίζουσα ἔλεγε· Ποῦ ἔκρυψας τὴν αἰώνιον  
Ζωήν; ποῦ ἔθηκας τὸν ἐπὶ θρόνου Χερουβίμ; οἱ  
γὰρ τοῦτον φυλάσσοντες, ἀπὸ τοῦ φόβου  
ἀπενεκρώθησαν, ἢ τὸν Κύριόν μου δότε μοι, ἢ  
σὺν ἐμοὶ κραυγάσατε· ὁ ἐν νεκροῖς καὶ τοὺς  
νεκροὺς ἀναστήσας δόξα σοι.

## Καὶ νῦν...

### Θεοτοκίον

Προΐστορεῖ ὁ Γεδεὼν τὴν σύλληψιν, καὶ ἐρμηνεύει ὁ Δαυὶδ τὸν τόκον σου Θεοτόκε· κατέβη γὰρ ὡς ὑετὸς ἐπὶ  
πόκον, ὁ Λόγος ἐν τῇ γαστρὶ σου, καὶ ἐβλάστησας ἄνευ σπορᾶς Ἡ ἀγία, τοῦ κόσμου τὴν σωτηρίαν, Χριστὸν  
τὸν Θεὸν ἡμῶν ἡ Κεχαριτωμένη.

## Θεοτοκίον τοῦ ἤχου πλ. β'

Ὁ τὴν εὐλογημένην καλέσας σου Μητέρα ἦλθες  
ἐπὶ τὸ πάθος ἐκουσία βουλῇ, λάμπας ἐν τῷ  
Σταυρῷ, ἀναζητῆσαι θέλων τὸν Ἀδάμ, λέγων τοῖς  
Ἀγγέλοις· Συγχάρητέ μοι, ὅτι εὐρέθη ἡ ἀπολομένη  
δραχμή, ὁ πάντα σοφῶς οἰκονομήσας, δόξα σοι.

## Καθίσματα Ἀναστάσιμα Ἦχος πλ. β´

Ἡ Ζωή, ἐν τῷ τάφῳ ἀνέκειτο, καὶ σφραγὶς ἐν τῷ λίθῳ ἐπέκειτο, ὡς Βασιλέα ὑπνοῦντα, στρατιῶται ἐφύλαττον Χριστόν, καὶ τοὺς ἐχθροὺς αὐτοῦ ἄορασίᾳ πατάξας, ἀνέστη ὁ Κύριος.

### Δόξα...

Προΐστορεῖ ὁ Ἰωνᾶς τὸν τάφον σου, καὶ ἐρμηνεύει Συμεὼν τὴν Ἑγερσιν τὴν ἔνθεον, ἀθάνατε Κύριε· κατέβης γὰρ ὡσεὶ νεκρὸς ἐν τῷ τάφῳ, ὁ λύσας Ἄδου τὰς πύλας, ἀνέστης δὲ ἄνευ φθορᾶς ὡς Δεσπότης, τοῦ κόσμου εἰς σωτηρίαν, Χριστὲ ὁ Θεὸς ἡμῶν, φωτίσας τοὺς ἐν σκότει.

### Καὶ νῦν... Θεοτοκίον

Θεοτόκε Παρθένε, ἱκέτευε τὸν Υἱόν σου, τὸν ἐκουσίως προσπαγέντα ἐν σταυρῷ, καὶ ἀναστάντα ἐκ νεκρῶν, Χριστόν τὸν Θεὸν ἡμῶν, σωθῆναι τὰς ψυχὰς ἡμῶν.

### Κάθισμα.

Ἦχος α´. Τὸν τάφον σου, Σωτήρ.

Εἰκόνα τὴν σεπτὴν, Βηματάρισσα Μῆτερ, τὴν σὴν περιχαρῶς, ἀσπαζόμενοι πάντες, εὐνοίας τῆς

θείας σου, πρὸς ἡμᾶς μιμνησκώμεθα, καὶ  
δοξάζοντες, τὸν ἀναστάντα υἱόν σου, ἐκ τοῦ  
μνήματος, σὲ μεγαλύνομεν πόθῳ, ψαλμοῖς τε καὶ  
ᾠασι.

### **Δόξα. Ὅμοιον.**

**Χ**αρμόσυνος ἡμῖν, νῦν ἐπέστη ἡμέρα, ἐν ἣ τῆς  
θαυμαστῆς, Κτιτορίσσης ὑμνοῦμεν, τὴν θείαν  
ἀντίληψιν, καὶ τὰ πάμπολλα θαύματα, ἃ ἐκάστοτε,  
τελεῖ τοῖς πίστει τελεία, ταύτη σπεύδουσι, καὶ  
εὐλαβῶς προσκυνοῦσιν, αὐτῆς τὸ ἐκτύπωμα.

### **Καὶ νῦν. Ὅμοιον.**

**Ἀ**νάστησον ἡμᾶς, πεπτωκότας εἰς χάος, ἀνόμου  
βιοτῆς, ὃ σκυλεύσας τὸν Ἄδην, καὶ θάνατον  
πάραυτα, καταργήσας τῇ θείᾳ σου, Ἰησοῦ Χριστέ,  
καὶ ζωηφόρῳ ἐγέρσει, ταῖς δεήσεσι, τῆς  
Κτιτορίσσης μητρός σου, καὶ κόσμου  
προστάτιδος.

## **ΕΥΛΟΓΗΤΑΡΙΑ**

### **Ἦχος πλ. α'**

**Εὐλογητὸς εἶ, Κύριε, δίδαξόν με τὰ δικαιώματά σου.**

Τῶν Ἀγγέλων ὁ δῆμος, κατεπλάγη ὁρῶν σε, ἐν νεκροῖς λογισθέντα, τοῦ θανάτου δὲ Σωτήρ, τὴν ἰσχὺν καθελόντα, καὶ σὺν ἑαυτῷ τὸν Ἀδὰμ ἐγείραντα, καὶ ἐξ Ἰδοῦ πάντας ἐλευθερώσαντα.

**Εὐλογητὸς εἶ, Κύριε, δίδαξόν με τὰ δικαιώματά σου.**

Τὶ τὰ μύρα, συμπαθῶς τοῖς δάκρυσιν, ὦ Μαθήτριάι κινᾶτε; ὁ ἀστράπτων ἐν τῷ τάφῳ Ἄγγελος, προσεφθέγγετο ταῖς Μυροφόροις· Ἴδετε ὑμεῖς τὸν τάφον καὶ ἦσθητε· ὁ Σωτήρ γὰρ ἐξανέστη τοῦ μνήματος.

**Εὐλογητὸς εἶ, Κύριε, δίδαξόν με τὰ δικαιώματά σου.**

Λίαν πρωΐ, Μυροφόροι ἔδραμον, πρὸς τὸ μνήμά σου θρηνολογοῦσαι· ἀλλ' ἐπέστη, πρὸς αὐτάς ὁ Ἄγγελος, καὶ εἶπε· θρήνου ὁ καιρὸς πέπαυται, μὴ κλαίετε, τὴν Ἀνάστασιν δέ, Ἀποστόλοις εἶπατε.

**Εὐλογητὸς εἶ, Κύριε, δίδαξόν με τὰ δικαιώματά σου.**

**Μυροφόροι** γυναῖκες, μετὰ μύρων ἐλθοῦσαι, πρὸς τὸ μνήμᾳ σου, Σῶτερ ἐνηχοῦντο. Ἀγγέλου τρανῶς, πρὸς αὐτὰς φθεγγομένου· Τὶ μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

### **Δόξα... Τριαδικὸν**

Προσκυνοῦμεν Πατέρα, καὶ τὸν τούτου Υἱόν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφεῖμ, κράζοντες τό· Ἅγιος, Ἅγιος, Ἅγιος εἶ, Κύριε.

### **Καὶ νῦν ... Θεοτοκίον**

**Ζ**ωοδότην τεκοῦσα, ἐλυτρώσω Παρθέने, τὸν Ἀδὰμ ἁμαρτίας, χαρμονὴν δὲ τῇ Εὐᾶ, ἀντὶ λύπης παρέσχες, ῥεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

**Ἀλληλούϊα, Ἀλληλούϊα, Ἀλληλούϊα. Δόξα σοι ὁ Θεός (ἐκ γ').**

### **Ἡ Ὑπακοή**

**Τ**ῷ ἐκουσίῳ καὶ ζωοποιῷ σου θανάτῳ Χριστέ, πύλας τοῦ Ἄδου συντρίψας ὡς Θεός, ἥνοιξας ἡμῖν τὸν πάλαι Παράδεισον, καὶ ἀναστὰς ἐκ τῶν νεκρῶν, ἐρρύσω ἐκ φθορᾶς τὴν ζωὴν ἡμῶν.

## **Οἱ Ἀναβαθμοί, Ἦχος πλ. β΄**

### **Ἀντίφωνον Α΄**

Ἐν τῷ οὐρανῷ τοὺς ὀφθαλμούς μου αἴρω, πρὸς σὲ Λόγε, οἷκτιρόν με, ἵνα ζῶ σοι.

Ἐλέησον ἡμᾶς τοὺς ἐξουθενουμένους, καταρτίζων εὐχρηστα, σκεύη σου Λόγε.

**Δόξα... Καὶ νῦν ..**

Ἀγίῳ Πνεύματι, πανσωστικῇ αἰτία, εἴ τιτι τούτων κατ' ἀξίαν πνεύσει, τάχει ἐξαίρει τῶν τῆς γῆς, πτεροῖ, αὖξει, τάττει ἄνω.

### **Ἀντίφωνον Β΄**

Εἰ μὴ ὅτι Κύριος ἦν ἐν ἡμῖν, οὐδεὶς ἡμῶν ἀντισχεῖν ἠδύνατο, ἐχθροῦ πάλαισμα· οἱ νικῶντες γὰρ ἔνθεν ὑψοῦνται.

Τοῖς ὁδοῦσιν αὐτῶν, μή μου ληφθήτω ἡ ψυχὴ, ὥς στρουθίον Λόγε, οἴμοι! πῶς μέλλω τῶν ἐχθρῶν ῥυσθῆναι, φιλαμαρτήμων ὑπάρχων.

**Δόξα... Καὶ νῦν ...**



**Ἀγίῳ Πνεύματι, ἐνθέωσις τοῖς πᾶσιν, εὐδοκία, σύνεσις, εἰρήνη καὶ ἡ εὐλογία· ἰσουργὸν γὰρ τῷ Πατρὶ ἐστὶ καὶ Λόγῳ.**

### **Ἀντίφωνον Γ'**

**Οἱ πεποιοθέντες ἐπὶ Κύριον ἐχθροῖς φοβεροί, καὶ πᾶσι θαυμαστικοί· ἄνω γὰρ ὁρῶσιν.**

**Ἐν ἀνομίαις χεῖρας αὐτῶν, ὁ τῶν δικαίων κληρὸς, ἐπίκουρόν σε ἔχων, Σῶτερ οὐκ ἐκτείνει.**

### **Δόξα... Καὶ νῦν ...**

**Ἀγίῳ Πνεύματι, τὸ κράτος ἐπὶ πάντων ὅπερ αἱ ἄνω Στρατηγίαι προσκυνοῦσι, σὺν πάσῃ πνοῇ τῶν κάτω.**

### **Προκείμενον**

**Κύριε, ἐξέγειρον τὴν δυναστείαν σου, καὶ ἔλθε εἰς τὸ σῶσαι ἡμᾶς.**

**Στίχ.** Ὁ ποιμαίνων τὸν Ἰσραὴλ πρόσχες, ὁ ὁδηγῶν ὡσεὶ πρόβατα τὸν Ἰωσήφ. ὁ καθηήμενος ἐπὶ τῶν Χερουβὶμ, ἐμφάνηθι.

## Ἡ Τάξις τοῦ Εὐαγγελίου

### Εωθινόν α΄

Ἀνάστασιν Χριστοῦ θεασάμενοι, προσκυνήσωμεν Ἅγιον, Κύριον, Ἰησοῦν τὸν μόνον ἀναμάρτητον. Τὸν Σταυρόν σου, Χριστέ, προσκυνοῦμεν, καὶ τὴν ἁγίαν σου Ἀνάστασιν ὑμνοῦμεν καὶ δοξάζομεν. Σὺ γὰρ εἶ Θεὸς ἡμῶν, ἐκτὸς σοῦ ἄλλον οὐκ οἶδαμεν, τὸ ὄνομά σου ὀνομάζομεν. Δεῦτε πάντες οἱ πιστοί, προσκυνήσωμεν τὴν τοῦ Χριστοῦ ἁγίαν Ἀνάστασιν. Ἴδου γὰρ ἦλθε διὰ τοῦ Σταυροῦ, χαρὰ ἐν ὅλῳ τῷ κόσμῳ. Διὰ παντὸς εὐλογοῦντες τὸν Κύριον, ὑμνοῦμεν τὴν Ἀνάστασιν αὐτοῦ· Σταυρόν γὰρ ὑπομείνας δι' ἡμᾶς, θανάτῳ θάνατον ὤλεσεν.

### Ψαλμὸς Ν' (50)

Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου·

ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διαπαντός· σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε.

ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.

ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

ραντιεῖς με ὑσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.

ἀκουτιεῖς μοι ἀγαλλίασιν καὶ εὐφροσύνην, ἀγαλλιᾶσονται ὅστέα τεταπεινωμένα.

ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

μὴ ἀπορρίψης με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.

ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

διδάξω ἀνόμους τὰς ὁδοὺς σου, καὶ ἄσεβεῖς ἐπὶ σὲ ἐπιστρέψουσι.

ρῦσαί με ἐξ αἱμάτων, ὁ Θεὸς ὁ Θεὸς τῆς  
σωτηρίας μου· ἀγαλλιᾶσεται ἡ γλῶσσά μου τὴν  
δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου  
ἀναγγελεῖ τὴν αἴνεσίν σου.

ὅτι εἰ ἠθέλησας θυσίαν, ἔδωκα ἄν· ὀλοκαυτώματα  
οὐκ εὐδοκήσεις.

Θυσία τῷ Θεῷ πνεῦμα συντετριμμένον, καρδίαν  
συντετριμμένην καὶ τεταπεινωμένην ὁ Θεὸς οὐκ  
ἐξουδενώσει.

ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ  
οἰκοδομηθήτω τὰ τείχη Ἱερουσαλήμ·

τότε εὐδοκήσεις θυσίαν δικαιοσύνης, ἀναφορὰν  
καὶ ὀλοκαυτώματα·

τότε ἀνοίσουσιν ἐπὶ τὸ θυσιαστήριόν σου  
μόσχους.

**Δόξα... Ἦχος β'**

Ταῖς τῶν Ἀποστόλων, πρεσβείαις Ἐλεῆμον,  
ἐξάλειψον τὰ πλήθη, τῶν ἐμῶν ἐγκλημάτων.

**Καὶ νῦν... Ἦχος ὁ αὐτός**

Ταῖς τῆς Θεοτόκου, πρεσβείαις Ἐλεῆμον,  
ἐξάλειψον τὰ πλήθη, τῶν ἐμῶν ἐγκλημάτων.

**Στίχ.** Ἐλέησόν με ὁ Θεὸς κατὰ τὸ μέγα ἔλεός  
σου καὶ κατὰ τὸ πλῆθος τῶν οἰκτιρμῶν σου  
ἐξάλειψον τὸ ἀνόμημά μου

Ἀναστὰς ὁ Ἰησοῦς ἀπὸ τοῦ τάφου καθὼς  
προεῖπεν, ἔδωκεν ἡμῖν τὴν αἰώνιον ζωὴν καὶ μέγα  
ἔλεος.

**Ὦδὴ α', Κανὼν Ἀναστάσιμος.  
Ἦχος πλ. β'  
Ὁ Εἰρμός**

«Ὡς ἐν ἡπείρῳ πεζεύσας ὁ Ἰσραήλ, ἐν ἀβύσσῳ  
ἵχνεσι, τὸν διώκτην Φαραώ, καθορῶν  
ποντούμενον, Θεῷ ἐπινίκιον ὠδὴν, ἐβόα,  
ᾄσωμεν».

Ἐκτεταμέναις παλάμαις ἐπὶ Σταυροῦ, πατρικῆς  
ἐπλήρωσας, εὐδόκίας ἀγαθέ, Ἰησοῦ τὰ

σύμπαντα· διό, ἐπινίκιον ὦδὴν, σοὶ πάντες ᾄσωμεν.

Φόβῳ σοι ὥς θεραπαινὶς ἡ τελευτή, προσταχθεῖσα πρόσεισι, τῷ Δεσπότη τῆς ζωῆς, δι' αὐτῆς βραβεύοντι ἡμῖν, ἀτελεύτητον ζωὴν, καὶ τὴν Ἀνάστασιν.

### Θεοτοκίον

Τὸν ἑαυτῆς δεξαμένη Δημιουργόν, ὥς αὐτὸς ἠθέλησεν, ἐξ ἀσπόρου σου γαστρός, ὑπὲρ νοῦν σαρκούμενον Ἀγνή, τῶν κτισμάτων ἀληθῶς, ἐδείχθης Δέσποινα.

**Ὁ Κανὼν τοῦ Ὁσίου, οὗ ἡ Ἀκροστιχίς.  
Χριστὸς στέφει σε Μαρτύρων στέφει, μάκαρ  
Ἰωσήφ.**

**Ὦδὴ α'  
Ἦχος πλ. β' «Ὡς ἐν ἡπείρῳ πεζεύσας ὁ  
Ἰσραήλ, ...».**

Χαρμονικῶς διοδεύσας σὺ τὴν στενήν, τρίβον τῆς ἀσκήσεως, μαρτυρίου πλατυσμῷ, δυσμενῶν ἐστένωσας ὁρμήν, καὶ εὐρύχωρον ζωὴν Μάκαρ κεκλήρωσαι.

Ἱερωτάτως τῷ θείῳ τῶν Μοναστῶν,  
προσχωρήσας τάγματι, ὡς φαιδρότατος ἀστήρ,  
ἀρεταῖς ἐξέλαμψας πιστούς, καταυγάζων  
μυστικῶς, Ὅσιε Στέφανε.

Στενοχωρήσας τὸ σῶμα τῷ συγκλεισμῷ, τῆς  
στενῆς οἰκήσεως, ἀνεπτέρωσας τὸν νοῦν, πρὸς  
τὰ ἐπουράνια Σοφέ, ἀναβάσει καλῶς  
προσπλατυνόμενος.

### Θεοτοκίον

Τὴν ἀδιόδευτον πύλην τὸ καθαρὸν, τῆς ἀγνείας  
τέμενος, τὴν καλὴν ἐν γυναιξί, τὴν ἁγίαν  
Δέσποιναν φωναῖς, ἱεραῖς ὁ Ἱερὸς λαὸς  
δοξάσωμεν.

### Ὦδὴ α',. Ἦχος α'. Ἀναστάσεως ἡμέρα.

Ἐπὶ πέτραν τῆς ἀγάπης τοῦ Θεοῦ ἀσφαλῆ,  
στήσον τὰς τῆς ψυχῆς μου, κρηπίδας καὶ τὰς τῶν  
παθῶν, πόρρω δίωξον ὁρμάς, Παρθένου εἰκῶν,  
σεμνὴ Βηματάρισσα, ἵνα ὕμνοις γεραίρω σε.

**Π**αντευλόγητε Μαρία θησαυρὸν ἀληθῆ, ἔχουσα ἡ Μονή σου, τῆς παναχράντου σου μορφῆς, τὸ ἐκτύπωμα πιστῶς, κραυγάζει· ἐμοῦ, ἀγνή Βηματάρισσα, βοηθὸς πέλεις τάχιστος.

**Ἀ**θεότητος κρημνοῦ με ἐξελοῦ καὶ δεινῆς, πλάνης αἵρετιζόν- των, ἡ τὰς δυνάμεις τοῦ ἐχθροῦ, Βηματάρισσα ταχύ, τῇ σῇ κραταιᾷ, δυνάμει κρημνίζουσα, εἰς βαθύτατον ὄρυγμα.

**Κ**αρποφόρε τῆς ἀγάπης καὶ πραότητος γῆ, ἄφθαρτον κόσμῳ ἄνθος, ἡ ἐξανθήσασα Χριστὸν, τοὺς προστρέχοντας εἰς σέ, ἀφθάρτου ζωῆς, τυχεῖν Βηματάρισσα, σὸν Υἱὸν ἐκδυσώπησον.

### **Ὡδὴ γ´. Δεῦτε, πόμα.**

**Ὁ**ρος τὸ τοῦ Ἄθω ἐξυμνεῖ, Βηματάρισσα χάριν ἣν σοι δεδώρηται, ὁ σὸς Υἱὸς καὶ Θεός, δι' ἧς ἐπομβρίζεις τοῖς πιστοῖς, ἰάσεων νάματα.

**Υ**δατι ἀνάψυξον ἡμᾶς, σωτηρίῳ αἰτούμεθα Βηματάρισσα, τοὺς τηκομένους δεινῶς, φλογμῷ ἁμαρτίας ζοφεράς, ἀχρείους ἱκέτας σου.



**Σ**τῆσόν μου τοὺς ὄμβρους τῶν παθῶν, ἢ τὸν ὄμβρον τὸν θεῖον ἐν τῇ κοιλίᾳ σου, ἄνευ σποράς ἀληθῶς, σεμνὴ δεξαμένη καὶ πηγὴν, χρηστότητος δεῖξόν με.

**Ὁ**ρμος Βηματάρισσα παντός, ποντουμένου ὑπάρχεις τῷ ὄντι ἄκλυστος, ναυτιλομένων λιμῆν, καὶ δήμου τῶν ἹΑθω μοναστῶν, ἀχείρωτον φρούριον.

### **Κάθισμα τοῦ Ὁσίου ἸἩχος δ' Ὁ ὑψωθεὶς**

Τῶν Μοναστῶν ὑπογραμμὸς ἀνεδείχθης, τῶν Ἀθλητῶν καλλωπισμὸς ἀνεφάνης, δι' ἀμφοτέρων Στέφανε κοσμούμενος· ὅθεν ἀξιάγαστε, καὶ διπλοῦς τοὺς στεφάνους, ἔλαβες ἀσκήσεως, καὶ ἀθλήσεως Πάτερ. Ἀλλ' ἐκτενῶς Χριστὸν ὑπὲρ ἡμῶν, τῶν σὲ ὑμνοῦντων, ἰκέτευε Στέφανε.

### **Δόξα... Τοῦ Μάρτυρος, ὅμοιον**

Γῇ καὶ ὑγρὰ τοὺς καρτερούς σου ἀγῶνας, κατεμερίσθη Ἀθλητὰ γενναιοφρον, δι' ὧν τῆς πλάνης ἔλυσας τὸ φρύαγμα, καὶ τὴν ὑπερκόσμιον, μετὰ πάντων Μαρτύρων, δόξαν αἰωνίζουσας, ἐκληρώσω παμμάκαρ. Ἀλλ' ὑπὲρ

πάντων πρέσβευε Χριστῷ, τῶν σὲ τιμώντων,  
τρισμάκαρ Εἰρήναρχε.

**Καὶ νῦν ... Θεοτοκίον**  
**Ἦχος γ´. Θείας πίστεως.**

**Ἡ** πανσέβαστος Βατοπαιδίου, μάνδρα ἔχουσα, σὲ  
παραστάτιν, προμηθέα καὶ θερμὴν ἀντιλήπτορα,  
πανευκλεὲς Βηματάρισσα γάννυται, καὶ τὴν σὴν  
θείαν εἰκόνα ἀσπάζεται, ἀνακράζουσα ὑπάρχεις  
μου κῦδος πάντιμον, καὶ ῥῦστις ταχυτάτη ἐκ τῶν  
θλίψεων.

**Κοντάκιον**  
**Τὴν ὑπὲρ ἡμῶν**

Τῇ ζωαρχικῇ παλάμῃ τοὺς τεθνεῶτας, ἐκ τῶν  
ζοφερῶν κευθμώνων ὁ Ζωοδότης, ἀναστήσας  
ἅπαντας Χριστὸς ὁ Θεός, τὴν ἀνάστασιν  
ἐβράβευσε, τῷ βροτείῳ φυράματι· ὑπάρχει γὰρ  
πάντων Σωτήρ, ἀνάστασις καὶ ζωή, **καὶ Θεὸς τοῦ**  
**παντός.**

**Ὁ Οἶκος**

Τὸν Σταυρὸν καὶ τὴν Ταφὴν σου Ζωοδότα,  
ἀνυμνοῦμεν οἱ πιστοὶ καὶ προσκυνοῦμεν, ὅτι τὸν

Ἄδην ἔδησας Ἀθάνατε, ὡς Θεὸς παντοδύναμος, καὶ νεκροὺς συνανέστησας, καὶ πύλας τοῦ Ἄδου συνέτριψας, καὶ κράτος τοῦ θανάτου καθεῖλες ὡς Θεός. Διὸ οἱ γηγενεῖς δοξολογοῦμέν σε πόθῳ τὸν ἀναστάντα, καὶ καθελόντα ἐχθροῦ τὸ κράτος τοῦ πανώλους, καὶ πάντας ἀναστήσαντα τοὺς ἐπὶ σοὶ πιστεύσαντας, καὶ κόσμον λυτρωσάμενον ἐκ τῶν βελῶν τοῦ ὄφους, καὶ ὡς μόνον δυνατόν, ἐκ τῆς πλάνης τοῦ ἐχθροῦ λυτρωσάμενον ἡμᾶς· ὅθεν ἀνυμνοῦμεν εὐσεβῶς τὴν Ἀνάστασίν σου, δι' ἧς ἔσωσας ἡμᾶς, ὡς Θεὸς τοῦ παντός.

## **Σ Υ Ν Α Ξ Α Ρ Ι Ο Ν**

Τῇ ΚΗ' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν καὶ Ὁμολογητοῦ Στεφάνου τοῦ Νέου.

Τῇ αὐτῇ ἡμέρᾳ ὁ Ἅγιος Ἀνδρέας, συρόμενος κατὰ γῆς, διὰ τὴν τῶν ἁγίων Εἰκόνων προσκύνησιν, τελειοῦται.

Τῇ αὐτῇ ἡμέρᾳ, ὁ Ἅγιος Πέτρος, τυπτόμενος ὑπὲρ τῶν ἁγίων Εἰκόνων, τελειοῦται.

Τῇ αὐτῇ ἡμέρᾳ, ἡ Ἁγία Ἄννα, τυπτομένη πρὸς τὸ κατεῖπεῖν τοῦ Ἀγίου Στεφάνου, τελειοῦται.

**Τῇ αὐτῇ ἡμέρᾳ, Μνήμη τῶν ἁγίων Μαρτύρων,  
τῶν συμμαρτυρησάντων τῷ Ἀγίῳ Στεφάνῳ,  
ὑπὲρ τῶν ἁγίων Εἰκόνων.**

**Τῇ αὐτῇ ἡμέρᾳ, Μνήμη τοῦ Ἀγίου Μάρτυρος  
Εἰρηνάρχου, καὶ τῶν σὺν αὐτῷ ἑπτὰ Ἀγίων  
γυναικῶν.**

**Οἱ Ἅγιοι Μάρτυρες Τιμόθεος καὶ Θεόδωρος οἱ  
Ἐπίσκοποι. Πέτρος, Ἰωάννης, Σέργιος,  
Θεόδωρος καὶ Νικηφόρος οἱ ἱερεῖς, Βασίλειος  
καὶ Θωμᾶς οἱ διάκονοι, Ἰερόθεος, Δανιήλ,  
Χαρίτων, Σωκράτης, Κομάσιος, Εὐσέβιος οἱ  
μοναχοί, καὶ Ἐτοιμάσιος, ἐν Τιβεριουπόλει  
τελειοῦνται.**

**Τῇ αὐτῇ ἡμέρᾳ, ἀνάμνησις της ἐν τῷ Ἱερῷ  
ἡμῶν Ναῷ ἐνθρονίσεως της ἱεράς εἰκόνης  
της Ὑπεραγίας Δεσποίνης ἡμῶν Θεοτόκου  
της ἐπικαλουμένης καὶ Βηματαρίσσης,  
εὐλογίας ούσης της ἱεράς καὶ Σεβάσμιας  
Μεγίστης Μονῆς Βατοπαιδίου.**

**Ταῖς Αὐτῆς πρεσβείαις, ὁ Θεός, ἐλέησον  
ἡμᾶς. Ἀμήν.**

## ΚΑΤΑΒΑΣΙΑΙ

### Τῆς Χριστοῦ Γεννήσεως «Χριστὸς γεννᾶται» Ὦδὴ α'. Ἦχος α'.

**Χ**ριστὸς γεννᾶται, δοξάσατε, Χριστὸς ἐξ οὐρανῶν, ἀπαντήσατε, Χριστὸς ἐπὶ γῆς, ὑψώθητε, ἄσατε τῷ Κυρίῳ πᾶσα ἡ γῆ, καὶ ἐν εὐφροσύνῃ, ἀνυμνήσατε λαοί, ὅτι δεδόξασται.

### Ὦδὴ γ'.

**Τ**ῷ πρὸ τῶν αἰώνων, ἐκ Πατρὸς γεννηθέντι ἀρρεύστως Υἱῷ, καὶ ἐπ' ἐσχάτων ἐκ Παρθένου, σαρκωθέντι ἀσπόρως, Χριστῷ τῷ Θεῷ βοήσωμεν· Ὁ ἀνυψώσας τὸ κέρας ἡμῶν, Ἅγιος εἶ Κύριε.

### Ὦδὴ δ'.

**Ρ**άβδος ἐκ τῆς ρίζης Ἰεσσαί, καὶ ἄνθος ἐξ αὐτῆς Χριστέ, ἐκ τῆς Παρθένου ἀνεβλάστησας, ἐξ ὄρους ὁ αἰνετός, κατασκίου δασέος, ἦλθες σαρκωθείς ἐξ ἀπειράνδρου, ὁ ἄϋλος καὶ Θεός, Δόξα τῇ δυνάμει σου, Κύριε.

### Ὦδὴ ε'.

**Θ**εὸς ὢν εἰρήνης, Πατὴρ οἰκτιρμῶν, τῆς μεγάλης  
Βουλῆς σου τὸν Ἄγγελον, εἰρήνην παρεχόμενον,  
ἀπέστειλας ἡμῖν· ὅθεν θεογνωσίας, πρὸς φῶς  
ὁδηγηθέντες, ἐκ νυκτὸς ὀρθρίζοντες,  
δοξολογοῦμέν σε, Φιλάνθρωπε.

### **Ὡδὴ ς'.**

**Σ**πλάγχχνων Ἰωνᾶν, ἔμβρυον ἀπήμεσεν, ἐνάλιος  
θήρ, οἶον ἐδέξατο, τῇ Παρθένῳ δέ, ἐνοικήσας ὁ  
Λόγος καὶ σάρκα λαβών, διελήλυθε φυλάξας  
ἀδιάφθορον· ἧς γάρ, οὐχ ὑπέστη ρεύσεως, τὴν  
τεκοῦσαν, κατέσχεν ἀπήμαντον.

### **Ὡδὴ ζ'.**

**Οἱ** Παῖδες εὐσεβείᾳ συντραφέντες, δυσσεβοῦς  
προστάγματος καταφρονήσαντες, πυρὸς ἀπειλὴν  
οὐκ ἐπτοήθησαν, ἀλλ' ἐν μέσῳ τῆς φλογὸς  
ἐστῶτες ἔψαλλον, ὁ τῶν Πατέρων Θεὸς  
εὐλογητὸς εἶ.

### **Ὡδὴ η'.**

**Αἰνοῦμεν, εὐλογοῦμεν καὶ προσκυνοῦμεν τὸν  
Κύριον.**

Θαύματος ὑπερφυοῦς ἡ δροσοβόλος, ἐξεικόνισε κάμιнос τύπον· οὐ γὰρ οὕς ἐδέξατο φλέγει Νέους, ὥς οὐδὲ πῦρ τῆς Θεότητος, Παρθένου ἦν ὑπέδυνηδύν· διὸ ἀνυμνοῦντες ἀναμέλψωμεν· Εὐλογεῖτω ἡ Κτίσις πᾶσα τὸν Κύριον, καὶ ὑπερυψούτω εἰς πάντας τοὺς αἰῶνας.

## Τὴν Θεοτόκον

Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεὰν τοῖς φοβουμένοις αὐτόν.

Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Ἀντελάβετο Ἰσραὴλ παῖδός αὐτοῦ, μνησθῆναι  
ἐλέους, καθὼς ἐλάλησε πρὸς τοὺς Πατέρας ἡμῶν,  
τῷ Ἀβραάμ, καὶ τῷ σπέρματι αὐτοῦ ἕως αἰῶνος.

## Καταβασία

Ὡδὴ θ'.

Μεγάλυνον ψυχὴ μου, τὴν Τιμιωτέραν, καὶ  
ἐνδοξοτέραν, τῶν ἄνω στρατευμάτων.

**Μ**υστήριον ξένον, ὁρῶ καὶ παράδοξον, οὐρανὸν  
τὸ σπήλαιον θρόνον Χερουβικὸν τὴν Παρθένον  
τὴν φάτνην χωρίον· ἐν ᾧ ἀνεκλίθη ὁ ἀχώρητος,  
Χριστὸς ὁ Θεός, ὃν ἀνυμνοῦντες μεγαλύνομεν.

## ΕΞΑΠΟΣΤΕΙΛΑΡΙΟΝ

Ἅγιος Κύριος ὁ Θεὸς ἡμῶν,

Ἅγιος Κύριος ὁ Θεὸς ἡμῶν.

Ὑψοῦτε Κύριον τὸν Θεὸν ἡμῶν, καὶ προσκυνεῖτε  
τῷ ὑποποδίῳ τῶν ποδῶν αὐτοῦ.

Ὅτι Ἅγιός ἐστιν.



## ΕΞΑΠΟΣΤΕΙΛΑΡΙΟΝ Α', Ἦχος β', Ἀυτόμελον

Τοῖς Μαθηταῖς συνέλθωμεν, ἐν ὄρει Γαλιλαίας,  
πίστει Χριστὸν θεάσασθαι, λέγοντα ἐξουσίαν,  
λαβεῖν τῶν ἄνω καὶ κάτω, μάθωμεν πῶς  
διδάσκει, βαπτίζειν εἰς τὸ ὄνομα τοῦ Πατρὸς,  
ἔθνη πάντα, καὶ τοῦ Υἱοῦ, καὶ ἁγίου Πνεύματος,  
καὶ συνεῖναι, τοῖς Μύσταις ὡς ὑπέσχετο, ἕως τῆς  
συντελείας.

Τῆς Θεοτόκου.

Ἦχος γ'. Σαρκὶ ὑπνώσας ὡς θνητός,

Θεοῦ καθέδρα παμφαές, καὶ φωτοφόρον  
τέτέμενος, τῇ θαυμαστῇ σου εἰκόνι, πιστῶς  
προσπίπτοντες χαρᾶς, ἀλήκτου Βηματά-  
ρισσα, καὶ εὐφροσύνης θείας, ἀπαύστως πληρούμεθα.

ΑΙΝΟΙ  
ΨΑΛΜΟΣ ΡΜΗ' (148)

**Πᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν αἰνεῖτε αὐτὸν ἐν τοῖς ὑψίστοις· Σοὶ πρέπει ὕμνος τῷ Θεῷ.**

**Αἰνεῖτε αὐτὸν πάντες οἱ Ἄγγελοι αὐτοῦ· αἰνεῖτε αὐτὸν, πᾶσαι αἱ Δυνάμεις αὐτοῦ· Σοὶ πρέπει ὕμνος τῷ Θεῷ.**

**ΣΤΙΧ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Στιχηρὰ Ἀναστάσιμα , Ἦχος πλ. β´**

**Ὁ Σταυρός σου Κύριε, ζωὴ καὶ ἀνάστασις ὑπάρχει τῷ λαῷ σου, καὶ ἐπ' αὐτῷ πεποιθότες, σὲ τὸν ἀναστάντα, Θεὸν ἡμῶν ὑμνοῦμεν, ἐλέησον ἡμᾶς.**

**ΣΤΙΧ.** Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Ἡ ταφή σου Δέσποτα, Παράδεισον ἥνοιξε τῷ γένει τῶν ἀνθρώπων, καὶ ἐκ φθορᾶς λυτρωθέντες, σὲ τὸν ἀναστάντα, Θεὸν ἡμῶν ὑμνοῦμεν, ἐλέησον ἡμᾶς.**

**ΣΤΙΧ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ,

## Ἦχος α΄. Τῶν οὐρανίων ταγμάτων.

**Τ**ὸ ἀγιώνυμον Ὅρος, τέρπου καὶ χόρευε, καὶ σὺν αὐτῷ ὁ δῆμος, τῶν μιγάδων τὴν θείαν, εἰκόνα προσκυνούντων τῆς θαυμαστῆς, τοῦ Κυρίου γεννήτορος, Βηματαρίσσης ἐξ ὕψους τῆς δασιλῶς, χορηγούσης πᾶσι χάριτας.

**ΣΤΙΧ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Β**ατοπαιδίου ἡ μάνδρα, ἐν κόλποις ἔχουσα, τὴν θαυμαστὴν εἰκόνα, ἣν Ἀρκάδιος πάλαι, ἀνεῦρεν ἐν τοῖς βάτοις θεία βουλῇ, καὶ ὁ Σάββας ὁ ἔνθεος, εἶτα ἐν φρέατι ἔκρυψε τῷ βάθει, δι' ἀσφάλειαν ἀγάλλεται.

**ΣΤΙΧ.** Μνησθήσομαι τοῦ ὀνοματός σου ἐν πάσῃ γενεᾷ καὶ γενεᾷ.

**Λ**αμπαδηφόροι νῦν πάντες, καὶ ἀγαλλόμενοι, ἐπὶ τῇ ζωηφόρῳ, τοῦ Κυρίου ἐγέρσει, εἰκόνα λιτανεύομεν τὴν σεπτὴν, τῆς πανάγνου θεόπαιδος, ἣν Βηματάρισσαν ἅπαντες εὐλαβῶς, οἱ πιστοὶ ἐπονομάζομεν.

**ΣΤΙΧ.** Τὸ πρόσωπόν σου λιτανεύουσιν οἱ πλούσιοι τοῦ λαοῦ.

**Φ**υλασσομένη ὡς ὄλβος, σεπτὸς Κτιτόρισσα, ἐν τῷ Βατο- παιδίῳ, ἡ εἰκὼν σου ἀρδεύει, αὐτὸ διὰ ψεκάδων ἁγιασμοῦ, καὶ πιαίνει τὴν ἄρουραν, τῶν καρδιῶν μονοτρόπων τῶν ἐν αὐτῷ, ἀσκουμένων διὰ χάριτος.

## **ΔΟΞΑΣΤΙΚΟΝ**

### **ΕΩΘΙΝΟΝ Α' Ὕμνος α'**

**Εἰς** τὸ ὄρος τοῖς Μαθηταῖς ἐπειγομένοις, διὰ τὴν χαμόθεν ἔπαρσιν, ἐπέστη ὁ Κύριος, καὶ προσκυνήσαντες αὐτὸν καὶ τὴν δοθεῖσαν ἐξουσίαν, πανταχοῦ διδαχθέντες, εἰς τὴν ὑπ' οὐρανὸν ἐξαπεστέλλοντο, κηρῦξαι τὴν ἐκ νεκρῶν

Ἀνάστασιν, καὶ τὴν εἰς Οὐρανοὺς ἀποκατάστασιν·  
οἷς καὶ συνδιαίωνίζειν, ὃ ἀψευδὴς ἐπηγγείλατο,  
Χριστὸς ὁ Θεός, καὶ Σωτὴρ τῶν ψυχῶν ἡμῶν.

## **Θεοτοκίον** **Ἦχος β'**

Ὑπερευλογημένη ὑπάρχεις, Θεοτόκε Παρθένε·  
διὰ γὰρ τοῦ ἐκ σοῦ σαρκωθέντος, ὃ Ἄδης  
ἠχμαλώτισται, ὃ Ἀδὰμ ἀνακέκληται, ἡ κατάρα  
νενέκρωται, ἡ Εὐα ἠλευθέρωται, ὃ θάνατος  
τεθανάτωται, καὶ ἡμεῖς ἐζωοποιήθημεν· διὸ  
ἀνυμνοῦντες βοῶμεν· Εὐλογητὸς Χριστὸς ὁ Θεὸς  
ἡμῶν, ὃ οὕτως εὐδοκήσας, δόξα σοι.

## **Μεγάλη Δοξολογία**

Δόξα σοι τῷ δείξαντι τὸ φῶς, Δόξα ἐν ὑψίστοις  
Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε,  
δοξολογοῦμέν σε, εὐχαριστοῦμέν σοι, διὰ τὴν  
μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ, Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα,

**Κύριε ὁ Θεός, ὁ ἄμνός τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.**

**Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.**

**Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.**

**Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**

**Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.**

**Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.**

**Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.**

**Εὐλογητὸς εἶ, Κύριε. δίδαξόν με τὰ δικαιώματά σου (Υ').**

**Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ, Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.**

**Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**

**Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.**

**Παράτεινον τὸ ἔλεός σου τοῖς γινώσκουσί σε.**

**Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς (Υ').**

**Δόξα... Καὶ νῦν... Ἅγιος Ἀθάνατος, ἐλέησον ἡμᾶς.**

**Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**

## **Ἦχος δ'**

**Σήμερον σωτηρία τῷ κόσμῳ γέγονεν. Ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νῖκος ἔδωκεν ἡμῖν, καὶ τὸ μέγα ἔλεος.**

## **ΘΕΙΑ ΛΕΙΤΟΥΡΓΙΑ**

### **Α΄ Ἀντίφωνον καὶ ἐφύμνιον**

**Εὐλόγει ἡ ψυχὴ μου τὸν Κύριον καὶ πάντα τὰ ἐντός μου τὸ ὄνομα τὸ ἅγιον αὐτοῦ.**

**Ταῖς πρεσβείαις τῆς Θεοτόκου, Σῶτερ,**

**Εὐλόγει ἡ ψυχὴ μου τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ.**

**Κύριος ἐν τῷ οὐρανῷ ἡτοίμασε τὸν θρόνον αὐτοῦ καὶ ἡ βασιλεία αὐτοῦ πάντων δεσπάζει.**

### **Β΄ Ἀντίφωνον καὶ ἐφύμνιον**

**Αἶνει ἡ ψυχὴ μου τὸν Κύριον· αἰνέσω Κύριον ἐν τῇ ζωῇ μου, ψαλῶ τῷ Θεῷ μου ἕως ὑπάρχω.**



**Σῶσον ἡμᾶς, Υἱὲ Θεοῦ, ὁ ἀναστὰς ἐκ νεκρῶν,  
ψάλλοντάς σοι ἀλληλούϊα.**

**Μακάριος οὗ ὁ Θεὸς Ἰακώβ βοηθὸς αὐτοῦ, ἡ  
ἐλπίς αὐτοῦ ἐπὶ Κύριον τὸν Θεὸν αὐτοῦ.**

**Βασιλεύσει Κύριος εἰς τὸν αἰῶνα, ὁ Θεός σου,  
Σιών, εἰς γενεὰν καὶ γενεάν.**

**Δόξα Πατρὶ καὶ Υἱῷ καὶ Ἁγίῳ Πνεύματι. Καὶ  
νῦν καὶ ἀεὶ καὶ εἰς τοὺς αἰῶνας τῶν αἰώνων.  
Ἀμήν.**

**Ὁ μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν, σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας σταυρωθεὶς τε,  
Χριστὲ ὁ Θεός, θανάτῳ θάνατον πατήσας, εἷς  
ὢν τῆς ἁγίας Τριάδος, συνδοξαζόμενος τῷ  
Πατρὶ καὶ τῷ Ἁγίῳ Πνεύματι, σῶσον ἡμᾶς.**

**Ἀντίφωνον Γ'**

**Αὕτη ἡ ἡμέρα Κυρίου, ἀγαλλιασώμεθα καὶ εὐφρανθῶμεν ἐν αὐτῇ.**

### **Ἦχος πλ. β´ Ἀυτόμελον**

**Ἀγγελικαὶ Δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν, καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν Ἄδην, μὴ πειρασθεὶς ὑπ' αὐτοῦ, ὑπήντησας τῇ Παρθένῳ, δωρούμενος τὴν ζωὴν, ὁ ἀναστὰς ἐκ τῶν νεκρῶν, Κύριε δόξα σοι.**

### **Εἰσοδικὸν, Ἦχος β´**

**Δεῦτε προσκυνήσωμεν, καὶ προσπέσωμεν Χριστῷ. Σῶσον ἡμᾶς Υἱὲ Θεοῦ, ἀναστὰς ἐκ νεκρῶν, ψάλλοντάς σοι ἁλληλούϊα.**

### **Ἦχος πλ. β´ Ἀυτόμελον**

**Ἀγγελικαὶ Δυνάμεις ἐπὶ τὸ μνήμᾳ σου, καὶ οἱ φυλάσσοντες ἀπενεκρώθησαν, καὶ ἴστατο Μαρία ἐν τῷ τάφῳ, ζητοῦσα τὸ ἄχραντόν σου σῶμα. Ἐσκύλευσας τὸν Ἄδην, μὴ πειρασθεὶς ὑπ'**

αὐτοῦ, ὑπήντησας τῇ Παρθένω, δωρούμενος τὴν  
ζωήν, ὁ ἀναστὰς ἐκ τῶν νεκρῶν, Κύριε δόξα σοι.

### **Ἀπολυτίκιον τοῦ Ὁσίου Ἦχος δ' Ὁ ὑψωθείς ἐν τῷ Σταυρῷ**

Ἀσκητικῶς προγυμνασθεὶς ἐν τῷ ὄρει, τὰς  
νοητὰς τῶν δυσμενῶν παρατάξεις, τῇ πανοπλίᾳ  
ῥώλεσας παμμάκαρ τοῦ Σταυροῦ· αὔθις δὲ πρὸς  
ἄθλησιν, ἀνδρικῶς ἀπεδύσω, κτείνας τὸν  
Κοπρώνυμον, τῷ τῆς Πίστεως ξίφει, καὶ δι'  
ἀμφοῖν ἐστέφθης ἐκ Θεοῦ, Ὁσιομάρτυς ἀοίδιμε  
Στέφανε.

### **Ἦχος δ. Ταχύ προκατάλαβε.**

**Εἰκὼν** ἡλιόμορφε βηματοδούσης σεπτή, ἐν  
φρέατι δύσασα, ἐν τῇ βαρβάρων ὁρμῇ,  
ἐπτάδεκα ἔτεσιν, αὔθις σὺν ζωηφόρῳ,  
ξύλῳ ἐξανατέλλεις, πέμπουσα τὰς ἀκτῖνας,  
τῶν λαμπρῶν σου θαυμάτων, Μονὴν  
Βατοπαιδίου φρουροῦσα, λιταῖς ἀκοιμήτοις  
σου.

## **Ήχος α'. Τῆς ἐρήμου πολίτης.**

Τῶν Τρικάλων τόν γόνον, Κεφαλλήνων τό κλείσμα, Ὀμαλῶν Μονῆς τόν Προστάτην, Σέ εὐφημοῦμεν Γεράσιμε. Ἐβίωσας γάρ ἐν τῇδε τῇ ζωῇ, ὡς Ἄγγελος οὐράνιος Θεοῦ· διό δόξης ἡξιώθης καί ἀφθαρσίας Σῶμά Σου τό πάντιμον· δόξα τῷ Σέ δοξάσαντι Χριστῷ, δόξα τῷ Σέ ἀφθαρτώσαντι, δόξα τῷ δωρησαμένῳ Σέ πιστοῖς πρέσβυν ἀκοίμητον.

## **Ήχος δ'. Ταχὺ προκατάλαβε.**

Εν Λέσβῳ αθλήσαντες, υπέρ Χριστοῦ τοῦ Θεοῦ, αὐτὴν ηγιασάτε τὴν των λειψάνων υμῶν, ευρέσει μακάριοι. ὅθεν υμᾶς τιμῶμεν, Ραφαήλ θεοφόρε, ἅμα συν Νικολάῳ καὶ παρθένῳ Ειρήνῃ, ὡς θείους ημῶν προστάτας, καὶ πρέσβεις πρὸς Κύριον.

## **Ήχος πλ. α'. Τον συνάναρχον Λόγον.**

Ιατρόν καὶ ποιμένα, Λουκά τιμήσωμεν, Συμφερουπόλεως ποιμένης, Αρχιερέα λαμπρόν, τὸν βαστάσαντα Χριστοῦ τὰ θεία στίγματα, τὰς

εξορίας, τα δεινά, εγκλεισμούς εν φυλακαίς, τας  
θλίψεις και τα ονειδή, τον επ εσχάτων φανέντα,  
εν Ρωσία νέον Αγιον.

## **Ἦχος δ'**

Σήμερον τῆς σωτηρίας ἡμῶν τὸ Κεφάλαιον, καὶ  
τοῦ ἀπ' αἰῶνος Μυστηρίου ἡ φανέρωσις, ὁ Υἱὸς  
τοῦ Θεοῦ, Υἱὸς τῆς Παρθένου γίνεται, καὶ Γαβριὴλ  
τὴν χάριν εὐαγγελίζεται. Διὸ καὶ ἡμεῖς σὺν αὐτῷ  
τῇ Θεοτόκῳ βοήσωμεν· Χαῖρε Κεχαριτωμένη, ὁ  
Κύριος μετὰ σοῦ.

## **Ἦχος α' Τοῦ λίθου σφραγισθέντος**

Τῆς Συνόδου τῆς πρώτης ἀνεδείχθης  
ὑπέρμαχος, καὶ θαυματουργὸς θεοφόρε,  
Σπυρίδων Πατὴρ ἡμῶν· διὸ νεκρᾷ σὺ ἐν τάφῳ  
προσφωνεῖς, καὶ ὄφιν εἰς χρυσοῦν μετέβαλες· καὶ  
ἐν τῷ μέλπειν τὰς ἀγίας σου εὐχάς, Ἀγγέλους  
ἔσχες συλλειτουργοῦντάς σοι ἱερώτατε· Δόξα τῷ  
σὲ δοξάσαντι, δόξα τῷ σὲ στεφανώσαντι· δόξα  
τῷ ἐνεργοῦντι διὰ σοῦ πᾶσιν ἰάματα.

## **ΚΟΝΤΑΚΙΟΝ ΠΡΟΕΟΡΤΙΟΝ**

## **Ἦχος γ'. Ἡ Παρθένος σήμερον.**

**Ἡ** Παρθένος σήμερον, τὸν προαιώνιον Λόγον, ἐν Σπηλαίῳ ἔρχεται, ἀποτεκεῖν ἀπορρήτως. Χόρευε ἡ οἰκουμένη ἀκουτισθεῖσα, δόξασον μετὰ Ἀγγέλων καὶ τῶν Ποιμένων, βουληθέντα ἐποφθῆναι, παιδίον νέον, τὸν πρὸ αἰώνων Θεόν

## **ΑΠΟΣΤΟΛΟΣ**

### **ΚΥΡΙΑΚΗ ΚΓ΄, ΕΒΔΟΜΑΔΟΣ**

**Προκείμενον. Ἦχος πλ. β΄**

**Σῶσον, Κύριε, τὸν λαόν σου καὶ εὐλόγησον τὴν κληρονομίαν σου.**

**Στίχ. Πρὸς σε, Κύριε, κεκράξομαι ὁ Θεός μου.  
Πρὸς Ἐφεσίους Ἐπιστολῆς Παύλου τὸ  
Ἀνάγνωσμα 2:4-10**

**Ἀδελφοί, ὁ Θεὸς πλούσιος ὢν ἐν ἐλέει, διὰ τὴν πολλὴν ἀγάπην αὐτοῦ ἣν ἡγάπησεν ἡμᾶς, καὶ ὄντας ἡμᾶς νεκροὺς τοῖς παραπτώμασιν συνεζωοποίησεν τῷ Χριστῷ· χάριτί ἐστε σεσωσμένοι· καὶ συνήγειρεν καὶ συνεκάθισεν ἐν τοῖς ἐπουρανίοις ἐν Χριστῷ Ἰησοῦ, ἵνα ἐνδείξηται ἐν τοῖς αἰῶσι τοῖς ἐπερχομένοις τὸν ὑπερβάλλοντα πλοῦτον τῆς χάριτος αὐτοῦ ἐν**

χρηστότητι ἐφ' ἡμᾶς ἐν Χριστῷ Ἰησοῦ. Τῇ γὰρ χάριτί ἐστε σεσωσμένοι διὰ τῆς πίστεως· καὶ τοῦτο οὐκ ἐξ ὑμῶν, Θεοῦ τὸ δῶρον· οὐκ ἐξ ἔργων, ἵνα μή τις καυχήσῃται. Αὐτοῦ γάρ ἐσμεν ποίημα, κτισθέντες ἐν Χριστῷ Ἰησοῦ ἐπὶ ἔργοις ἀγαθοῖς οἷς προητοίμασεν ὁ Θεὸς ἵνα ἐν αὐτοῖς περιπατήσωμεν.

**Ἀλληλούϊα. ᾠχος πλ. β´**

Ὁ κατοικῶν ἐν βοηθείᾳ τοῦ Ὑψίστου ἐν σκέπη τοῦ Θεοῦ τοῦ οὐρανοῦ αὐλισθήσεται.

**Στίχ.** Ἐρεῖ τῷ Κυρίῳ· ἀντιλήπτωρ μου εἶ.

**Ὁδὴ θ´. Φωτίζου, φωτίζου.**

**Μεγάλυνον ψυχὴ μου τοῦ Βατοπαιδίου, τὴν φωταυγῇ λυχνίαν, Κτιτόρισσαν Κυρίαν.**

**Χ**αρίτωσον πάντας, Βατοπαιδίου χαρμονή, τοὺς αἰὲ προσκυνοῦντας, τὴν σεπτὴν εἰκόνα σου, καὶ τὴν ἀχλύν, τῶν ἡμῶν συμφορῶν, σαῖς ῥυπτικαῖς, δίωξον πρεσβείαις, θαυματουργὲ Βηματάρισσα.

**Τῆς Βηματαρίσεως τὴν ἱερὰν εἰκόνα, οἱ μονασταὶ τοῦ Ἁθω γηθόμενοι τιμῶσιν.**

**Ὁ**μηγυρις πᾶσα, τῶν μονοτρόπων σε ὠδαῖς,  
καταστέφομεν θεαῖς, Μῆτερ Βηματάρισσα, καὶ τὰς  
πολλὰς, πρὸς ἡμᾶς ταπεινῶς, σοῦ οἱ βροτοί,  
γλώττη εὐγνωμόνῳ, εὐεργεσίας δοξάζομεν.

**Ὑμνοῖς στέφομέν σε πασχαλίοις Μῆτερ, αἱ τοῦ  
Βατοπαιδίου, Κτιτόρισσα, χορεῖαι**

**Σ**υγχώρησιν δίδου, τῷ ἀνυμνοῦντί σε φαιδρῶς,  
πρὸς Θεοῦ θεῖον Λόγον, ῥυπτικαῖς πρεσβείαις  
σου, εὖχος λαμπρόν, τῆς ἐν Ἄθῳ κλυτῆς, καὶ  
γεραῆς, τοῦ Βατοπαιδίου, Μονῆς ἀγνή  
Βηματάρισσα.

**Τὴν ὑπὸ λαμπάδος ἐν φρέατι ἀσβέστως,  
αὐγαζομένην πάντες τιμῶμεν χαρμοσύνῳ.**

**Χ**αρᾶς θεῖον σκεῦος, ἀζύγων ἡδιστε λειμών, τῶν  
βροτῶν σωτηρία, καὶ μιγάδων καύχημα, ἥν σοι  
ὠδὴν ἐξυφαίνω πιστῶς, δέξαι ἀγνή, καὶ ἐλέησόν  
με, θαυματουργὲ Βηματάρισσα.

**Δογματικόν, Ἦχος πλ. β'**

**Ἄξιόν ἐστιν ὡς ἀληθῶς, μακαρίζειν σε τὴν  
Θεοτόκον· τὴν σὴν γὰρ ἄχραντον ὑποδὺς γαστέρα,**



ὁ πάντων Δημιουργός, ἐγένετο σὰρξ, οὐ τραπείς  
τὴν φύσιν, οὐδὲ φαντάσας τὴν οἰκονομίαν, ἀλλὰ τῇ  
ἐκ σοῦ ληφθείσῃ λογικῶς ἐμψυχωμένη σαρκί, καὶ ἐν  
αὐτῷ τὸ εἶναι λαβούσῃ, ἐνωθεὶς καθ' ὑπόστασιν·  
ὅθεν εὐσεβῶς ἐν δύο φύσεσιν ἐπιδηλουμέναις, τὴν  
διαφορὰν ποιούμεθα. Αὐτὸν ἱκέτευε, σεμνὴ  
Παναγία, καταπέμψαι ἡμῖν εἰρήνην, καὶ μέγα ἔλεος.